

శ్రీ చంద్రఫామ్స్ & రిసార్చ్ ఇండియా లిమిటెడ్ - నవ్య వీక్లి కథల పోటీలో విశేష బహుమతి రూ. 2,000 పొందిన కథ


ఆయన వయసు, అధిక మాసాల్లో లెక్కేస్తే వంద ఉంటుందని అంతా అనుకుంటారు. ఆయన తరం వాళ్ళూ, ఆయన తర్వాత తరం వాళ్ళూ, ఆ గ్రామంలో ఎవరూ లేరు. అంత టెక్నెట్లు పుచ్చుకుని ఎప్పుడో పైకెళ్ళిపోయారు. ఆయనకో పేరుంది. అదెవరికీ పెద్దగా గుర్తుండదు. అందరికీ ఆయన తాతగారే. ఒకప్పుడు ఎన్నో ఒడిదుడుకులని జిబ్రాల్టర్ రాక్ లా నుంచుని ఎదుర్కొన్నారు. ఆటు పోట్లకి తట్టుకున్నారు. ఇప్పుడు మాత్రం డొలక పువ్వులా ఉన్నారు. అందరూ పోవడంతో మనవడు సింహాద్రి దగ్గరుంటున్నారు. ప్రస్తుతం ఆయన సుబ్రమణ్యంతో కవుర్లైసుకుంటున్నారు. “ఏవిటో సుబ్రమణ్యం, ప్రతిరోజూ జరిగిపోయినదే గుర్తొస్తోంది. జ్ఞాపకాలని గుర్తు తెచ్చుకుంటున్నాం. అంటే, పెద్దవాడినయిపోయానని అర్థం. పెద్దవాళ్ళంటే అందరికీ బోరే. అవునా, కాదా, ఏవంటావ్?”

వెయ్యేళ్ళ పుష్కాంతం

గంటి భస్మమతి

సుబ్రమణ్యం ఏం అనలేదు. “పోనీ, ఓ పుస్తకం రాయనేంటి? నాకు బోర్ కొట్టదు. నన్ను చూసేవాళ్ళకీ బోర్ కొట్టదు. ఆలోచన ఎలా ఉంది?” “బావుంటుంది. పుస్తకం రాసేయండి.....” “అయితే గీతాంజలిని తెలుగులోకి అనువాదం చేస్తాను... ఏవంటావ్?” “వొద్దు, తాతగారూ వొద్దండి. ఆ గీతాంజలిని యిప్పటికే చాలామంది చేసారు. యింకేదయినా రాయండి.....” కాస్సేపు ఆలోచనలో పడి, ఆ తర్వాత ఉత్సాహంగా చిటికె వేసి, “అద్దీ...” అన్నారు. “ఊరే... సుబ్బు.... అదీ యిదీ అనువాదం ఎందుకు? నా జీవితం రాసేస్తాను..... వెయ్యేళ్ళ క్రితం మా పూర్వీకులు తంజావూరు నుంచి, రాజమహేంద్ర వరం ఎలా వచ్చారో, ఎందుకు వచ్చారో రాస్తాను. రాజరాజ చోళుడు తన కూతురు అమ్మంగ దేవేరిని రాజరాజ నరేంద్రుడి కిచ్చి పెళ్ళి చేసాక పద్దెనిమిది గోత్రాల వారు కావేరి తీరం నుంచి కాళి నడకన వచ్చిన వైనం, కొంతమంది ఎక్కడ ఆగిపోయారో, కొంత మంది ఒరిస్సా విజయ నగరం, విశాఖపట్నాలకి సముద్రం ద్వారా వెళ్ళిపోయినది, కొంతమంది గోదావరిని చేరుకున్నది అన్నీ నాకు తెలిసినది రాస్తాను. ఉరే సుబ్రమణ్యం, నీకు తెలీదు... నీకేంటి...”

చాలా మందికి తెలీదు, రాజ కులైక భూషణుడు, రాజమనోహరుడు, చాళుక్య మన్మధుడు అంటూ రాజరాజుని కీర్తించి, శ్రీవాణీ గిరి జాళ్ళిరాయా అనే శ్లోకంతో భారత రచన ఆరంభించిన నన్నయ భట్టు కూడా ద్రావిడ బ్రహ్మణుడేమో అని నా అనుమానం. ఎందుకంటే ఆయన కూడా మా పుర్వీకుల్లాగే తంజావూరు నుంచి వచ్చాడని విన్నానులే... యింకా ఎన్నో ఎన్నో... ఈ కోనసీమ కరవులు, కాటను దొరగారి పుణ్యాన సస్యశ్యామల భూములు, పందొమ్మిది వందల యాభైమూడులో వచ్చిన వరదలు,... దుర్గాబాయమ్మగారు ఈ ఊరు రావడం, జమీందారు గారింట ఉండి పిల్లలందరికీ దేశభక్తి పాటలు నేర్పించడం.. ఇలా ఎన్నో ఉన్నాయి.. ఇది రాస్తే బావుంటుంది ఎలా ఉందోయ్ రాసే



మండువా అంచున కాకుండా పెరట్లో వేయించు...” అని మన వడు సింహాద్రికి పురుమాయిం చారు.

రోజు రోజుకి కాయి తాలు అయిపోతున్నాయి. అమలాపురం వెళ్ళే వాళ్ళతో తెల్లకాయితాల కట్టలు తెప్పించు కున్నారు.

“తాతగారు, ఓసారి చదవనా, మీరేం రాసారో చూస్తాను.” అన్నాడు సింహాద్రి.

“అలా బావోదు. మధ్యలో చదివితే మీకేం అర్థం కాదు. పైగా అదేవిటి, ఇదేవిటి అని ప్రశ్నలు వేస్తారు. మీకు జవాబులు యిస్తూంటే నా రాయడం ఎప్పటికవుతుంది? అంతా పూర్తయ్యాకే ఒక్కసారి చదువుదురు గాని.....”

సింహాద్రి కాదు, ఆ గ్రామంలో వాళ్ళు చాలామంది తాతగారిని అడిగారు, ఓసారి చదివిస్తాం. ఆయన ససేమిరా అన్నారు.

కంటి చూపు బాగా మందగించింది. కొన్ని సార్లు కళ్ళ జోడు లేకుండా

ఊళ్ళో వాళ్ళంతా తాతగారి తీసుకెళ్ళి వాళ్ళ యిళ్ళల్లో గుప్పెడు మెతుకులు పెట్టడానికి సిద్ధం అయ్యారు. కానీ ఆయన ఒప్పుకోలేదు. ఎవరికీ భారం కాదల్చుకోలేదు. చేతిలో డబ్బు అయిపోతోంది ఎవరిని అడగడానికి యిష్టపళ్ళేదు.

ఏదో గుర్తొచ్చినట్టుగా లేచి, పాతకాలం గాజుతలు పులున్న నల్ల చెక్క అలమార తాళం, తీసి, తన అనుభ వాల్ని, జ్ఞాపకాలని, ఆలోచనలని, మనసుని, హృద యాన్ని అక్షర రూపంలో ఉన్న కాయితాల్ని తీసి బొత్తి పెట్టి వీధి అరుగు మీదకి వచ్చారు. అప్పుడే శేషాద్రి కోడలు రాజ్యం ఎక్కడికో పెత్తనానికి బయల్దేరినట్టుగా ఉంది. ఎందుకంటే, మధ్యాహ్నం వేళ టీలు అయ్యాక ఎవరో ఒకయింటి అరుగు మీద కూచుని ఆడాళ్ళంతా కవుర్లాడుకుంటారు.

“అమ్మూ... రాజ్యంవా.. ఓ సారిల్లారా....”

ఆమె అయిష్టంగా వచ్చింది.

“విస్సినాధం యింటివైపు వెళ్తున్నావు లావుంది. దాల్లో సుబ్బర మణ్యానికి నేను కేకేస్తున్నానని చెప్తావా....” ఆమె మొహం చూసారు.

“పోనీలే తల్లీ... నీ పని నువ్వు చూసుకో... నేనే వెళ్తాను. నాకళ్ళల్లో యింకా బలం ఉందిలే....” ఆమె సిగ్గుపడింది.

“అబ్బే... నే వెళ్తాను లెండి తాతగారు. మీరు కేకేస్తు న్నారని చెప్తాను...” సుబ్రమణ్యం వచ్చాడు.

అంశం....” కళ్ళిగరేసి అడిగారు తాతగారు.

సుబ్రమణ్యానికి, ఆయన ఉత్సాహం చూసి ముచ్చ టేసింది.

“చాలా బావుంది. అసలు పుస్తకం అంటే ఇలాగే ఉండాలి. ఏదో నేర్చుకున్నట్లుండాలి. మీరు చెప్పిన దాన్ని బట్టి చూస్తే మీరు రాయబోయేదానో చరిత్ర ఉంది. సంస్కృతి ఉంది సాహిత్యం ఉంది. ఇలా పరస్పరాశ్రయ లతో ఉన్న సాహిత్యం కోసమే అకాడమీలు ఎదురు చూస్తూంటాయి. ప్రపంచానికి అందించాల్సిన సాహిత్యం కూడా యిదే. రాయండి నా సహాయం మీకు ఎప్పుడూ ఉంటుంది... పోనీ మీరు చెప్తూంటే నేను రాస్తాను...”

“అబ్బే.... అలా కుదర్దు. నేనే రాస్తాను. నేనేరాయాలి. నాకు నీ సహాయం ఏమిటి! అంతగా అవుతె, పూర్తి పుస్తకం రాత ప్రతి అయిపోయాక అచ్చే యించు... అది నువ్వే చెయ్యాలి....”

ఆ తర్వాత ముని మనవరాలు పన్నేండేళ్ళ శిరీషుని పిలిచారు. “అమ్మూ... తెల్లకాయితలు, ఓ పెన్ను తీసు కురా... ఎక్కడుంది అని నన్నడక్కు మా అమ్మనో, నాన్ననో అడిగితె.....”

వారం వర్షం చూసుకుని శ్రీరామ రక్ష అవిఘ్నమస్తు అని రాసి, తన జీవిత చరిత్ర రాయడానికి మొదలెట్టారు.

“కొంచెం చూపు మందగిస్తోంది. ఈ బల్లని ఈ

రాస్తున్నారు. కొన్ని సార్లు కళ్ళజోడు పెట్టుకుని రాస్తున్నారు. అయినా ఉత్సాహంగా పేజీలు నింపేస్తున్నారు.

“ఈ వయసులో ఏమిటిది. తాతగారు... వేళ్ళు నొప్పిడుతాయి.....” అని ఊళ్ళో వాళ్ళు మందలిస్తే ఊరుకునే వారు కాదు.

“వయసుకి, ఉత్సాహానికి సంబంధం చాలా ఉంది. వయసు పెరుగుతున్న కొద్దీ ఉత్సాహం కూడా పెరగాలి. అంతేగానీ, ఈసురో మంటూ ఉండాలా ఏవిటి? నేను వయసయిన వాడినేవిటి! నాకు ముసలి తనం ఏవిటి?....” అని కొట్టిపడేసేవారు.

ఈ లోపుగా సుభద్ర తండ్రికి మూడోసారి గుండె నొప్పి వచ్చిందని, కొబ్బరికాయల కొట్టు ఓనరు కొండ బాబుకి ఫోన్ చేసి కబురు పంపారు.

సుభద్ర - సింహాద్రి పిల్లల్ని తీసుకుని బయల్దేరారు. “పిల్లల్ని ఉంచేయండి... వాళ్ళ స్కూళ్ళు పోతాయి. పైగా మీనాన్నగారి పరిస్థితి చూసి పిల్లలు బెంబేలెత్తిపోతారు. నా దగ్గర అట్టే ఉంచేయమ్యూ....”

“మీరే పెద్దవారు. మీరేం చేస్తారు? అసలు మీది మీరే చేసుకోగలరో లేదో... అది చూసుకోండి...” అంది సుభద్ర. తాతగారు బాధ పడ్డారు.

ఆ యింట్లో ఒక్కరూ అయిపోయారు.

End

“ఇదిగో... సుబ్బూ... ఇప్పుడు నీ సాయం కావాలి..” అంటూ కాయితాల బొత్తిని సుబ్రమణ్యం చేతికిచ్చారు.

“రాజమండ్రి కోటగుమ్మం దగ్గర అచ్చేసే కంపెనీ ఉండేది. అది ఉప్పుడుండో లేదో తెలీదనుక్కో. ఓ సారి ఈ బొత్తిని వాళ్ళకి చూపించేసి, వాళ్ళేమంటారో కను క్కుని ఏ కవురూ నాకు చెప్పు. బావుందని అంటే పిల్లల్ని తీసుకొచ్చేస్తాను. నేను వాళ్ళని చూసుకుంటాను. వాళ్ళేదో డబ్బిస్తారు కదా... అవునూ... ఈ మధ్య కోర్టుకెళ్లం లేదని విన్నాను.... నిజమే?”

సుబ్రమణ్యం ఏం మాట్లాడలేదు. కోర్టుకి వెళ్లం లేదన్న సంగతి తాతగారు కనిపెట్టేసారు.

“సుబ్బూ! నీకు తెలిసిందే అనుక్కో. మళ్ళా చెప్తున్నాను. అన్ని జన్మల్లోకి మానవ జన్మ గొప్పది. వచ్చే జన్మలో మనం మానవులుగా ఉండాలి లేదో మనకేం తెలీదు కదా! అమెరికాలో పోయిన కొడుకు, మతి స్థితి మితం లేని భార్య గురించి ఆలోచించి ఆలోచించి తాగు డికి అలవాటుపడి ప్రాక్టీసు కూడా మానేసుకునే స్థితికి వచ్చావు. ఇప్పుడైనా మించిపోయింది లేదు. ఇంకా మిగిలిపోయిన జీవితంలో మనిషిగా చేయాల్సింది చెయ్యి. అయిపోయిన దాని గురించి ఎందుకు? రాబోయే జీవి

తంలోని ప్రతీక్షణం జీవించడానికి ప్రయత్నించు. అది కూడా ఉత్సాహంగా ఏ పని లేకపోతే కల్పించుకో. నిండా యాభై ఏళ్ళు కూడా లేవు. నువ్వెలా ఉన్నావూ? నేనెలా ఉన్నానూ! వయసయిపోయిందని ఎప్పుడూ అనుకోకు అది ఓ ఆటంకం అని కూడ అనుకోకు... కోర్టు కెళ్ళూ... ప్రాక్టీసు చెయ్యి... అలా చెయ్యలేదనుకో, నీ జన్మకే అవమానం అనుకో...."

నిశ్శబ్దంగా జవాబు చెప్పకుండా, పేపర్లని చూడసాగాడు. "తాతగారు బావుంది దీని సంగతి నేను చూస్తాను. ముందు ఫోన్లో మాట్లాడి, తర్వాత స్వయంగా రాజమండ్రి వెళ్ళి యిచ్చి వస్తాను...." అని వెళ్ళిపోయాడు. రెండు రోజుల తర్వాత సుబ్రమణ్యం వచ్చాడు. "శుభవార్త తెచ్చాను. పబ్లిషర్ మీ చేరాత ప్రతిని చూసి, పైపైన చదివి, చాలా సంతోషపడ్డారు. ఇలాంటి పుస్తకాలు సమాజానికి, సాహితీ ప్రపంచానికి కావాలి. తప్పకుండా ముద్రిస్తాము. అన్ని హక్కులు మాకే అని ఓ ఉత్తరం రాసి ఇచ్చారు. పైగా ఓ రెండు వేలు అడ్వాన్సుగా కూడా యిచ్చారు." అంటూ ఓ ఉత్తరం, రెండు వేల రూపాయలు ఆయన చేతిలో ఉంచాడు.

తాతగారు వెంటనే మునిమనవల్ని రప్పించాడు. "నేను ఎవరికీ బరువుకాను, నాకు ఆ పనివాళ్ళు బరువుకారు. ఈ వయసులో వాళ్ళని నేను చూడగలను...." అప్పుడే, కావేసర్రావు వెళ్తాంటే ఆపించి, రెండుపూటలా కార్బర్ తెచ్చే ఏర్పాటు చేయించారు.

కావేసర్రావు, ఆగ్రామంలో ఎవరికి ఏ అవసరం వచ్చినా, తక్షణం ఆదుకుంటాడు.

తాతగారికి ఆ తర్వాత నెల కూడా రెండు వేలు తెచ్చి యిచ్చాడు సుబ్రమణ్యం.

సుభద్ర తండ్రి పోయారు. పద్నాలుగురోజులు అయ్యాక సింహాద్రితో కలిసి వచ్చింది.

తాతగారు ఆ రోజున లేవలేకపోయారు. డాక్టర్ని పిలిచారు.

"పూర్ణాయిష్ట పోసుకున్న మనిషి. అధికమాసాల్లో నూరేళ్ళు ఉన్నాయని అంటున్నారు. ఇంక ఈ కాయం యింతే. మెల్లిగా.. మెల్లిగా.. రోజులు లెక్కపెట్టున్నారు. అది మీరంతా అంగీకరించాలి...."

"సింహాద్రి, సుబ్బరమణ్యాన్ని కేకేసుకురా...." సుబ్రమణ్యం రెక్కలు కట్టుకుని వచ్చాడు.

ఆనవాలు కట్టలేకపోయారు. "నేను సుబ్రమణ్యాన్ని....." అని చేత్తో తట్టి చెప్పాడు.

"వచ్చావా! సుబ్బూ... నాకు పిలుపు వచ్చినట్లే. ఈ హంస వెళ్ళిపోయే లోగా, రాజమండ్రి వెళ్ళి, ఒక్కసారి పుస్తకం గురించి కనుక్కుంటావా! ఆ పుస్తకం చూడాలిరా... అంతవరకూ బతికే ఉంటాను. లే...."

హామీ యిస్తున్నట్లుగా అతని చేయి నొక్కాడు. "అలాగే... పుస్తకం తెచ్చే పూచినాది. ఇదిగో ఈ పశంగా వెళ్ళి, ఇక్కడున్నట్లుగా తిరిగొస్తాను..."

అన్నట్లుగానే సాయంత్రానికల్లా శుభవార్త మోసు కువచ్చాడు.

"పూస్తకం పూర్తి అయిపోయింది. మీరు కోరినట్లుగా రాజమండ్రి చిత్రకారులతోనే బొమ్మలు వేయించారుట. చాలా బాగున్నాయి. రేపు వచ్చి పుస్తకం మొదటి కాపీ తీసుకెళ్ళచ్చన్నారు...."

ఆయన మొహంలోని ఆనందం, కించుత్తు గర్వం ఆ చుట్టూ ఉన్న అందరికీ కనిపించింది.

ఆయనలోని జీవి దారం పోగుకన్నా సన్నం అయిపోయింది. ఏ క్షణంలోనయినా పుటుక్కు మనేట్లుగా ఉంది.

అయినా ఆయన పోగుకన్నా సన్నం అయిపోయింది. ఏ క్షణంలోనయినా పుటుక్కు మనేట్లుగా ఉంది.

అయినా ఆయన పోగుకన్నా సన్నం అయిపోయింది. ఏ క్షణంలోనయినా పుటుక్కు మనేట్లుగా ఉంది.

ద్రావిడుల మీద కథ రాద్దామనుకుని..



సంస్కృతి, చరిత్రల నేపథ్యంలో వచ్చిన సాహిత్యం ఎప్పుడూ గొప్పదే! ఈ మధ్య తెలుగు కవిత్వానికి నన్నయ కవిత్వానికి వెయ్యేళ్ళు నిండా అని అంటున్నారు. ద్రావిడులు కూడా వెయ్యేళ్ళ క్రితం వచ్చారు. ఇదే విషయం మీద కథ రాద్దామనుకుంటే సరి అయిన ఆధారాలు విపులంగా దొరక లేదు. అందుకని కథని ఈ విధంగా తిప్పేసి ముగించాను.

- గంటి భానుమతి

**1, 205, మే ఫ్లవర్ పార్క్ అపార్ట్ మెంట్స్
అన్నపూర్ణ కాలనీ, మల్లాపూర్
హైదరాబాద్ - 500076
ఫోన్: 040-27151439**

పుస్తకం చేతికొచ్చేవరకూ ఆయన ఉంటారో లేదో అన్న బెంగ ఆగ్రామంలోని వాళ్ళందరికీ కలిగింది.

మగత మగతగానే తాతగారు రాత్రి గడిపారు. ఆ మర్నాడు బాగా ఎండెక్కాక సుబ్రమణ్యం పుస్తకంతో వచ్చాడు. ఆక్షణం కోసమే చూస్తున్న అందరూ సుబ్రమణ్యంతో సహా తాతగారి మంచం చుట్టూ చేరారు.

లావుగా, చాలా పేజీల్లో, ఎర్రటి మందపాటి అట్టతో ఉన్న పుస్తకాన్ని అంతా చూసి ఆనందించారు. ఎర్రటి అట్టమీద, బంగారు రంగులో అక్షరాలు, చెక్కిన ట్లుగా పైకి ఉబికి ఉన్నాయి. వెయ్యేళ్ళ ప్రస్థానం అని రాసి ఉంది.

"తాతగారూ... ఇదిగో... మీ పుస్తకం..." కుదిపి, కుదిపి ఆయన గుండెల మీదుంచి, కుడిచేతిని ఆ పుస్తకం మీదుంచాడు.

మూసుకున్న రెప్పలకింద కనుగుడ్ల కదలిక చేతి వేళ్ళల్లో చలనం.

అందరూ హిచ్కాక్ సినిమా చూస్తున్నట్లుగా, ఆత్మ తగా ఆయన్నే చూస్తున్నారు.

మెల్లగా, పుస్తకాన్ని తడిమారు. అట్టని చూపుడు వేలు మధ్యవేలుతో రాసారు. వేళ్ళు కదిలించి పేరుని స్పృశించి చదివారు. కనీ కనపడని బోసినవ్వు... కళ్ళరెప్పల కింద రెండు ఆనంద బాష్పాలు.

"ఏ వనైనా ఏ వయసులో నైనా మొదలెట్టచ్చు. వయసు పెద్ద ఆటంకం కాదు. నేను ఎవరికీ బరువు కాలేదు.... కాను...."

పెదవులు కదిలాయి. స్పష్టత లేకపోయినా, ఆ నిశ్శబ్ద వాతావరణంలో ఆయన మంచం చుట్టూ ఉన్నవాళ్ళకి అలా వినిపించింది.

మరో రెండుగంటలకి, ఆ వెయ్యేళ్ళ ప్రస్థానం తాతగారి నిర్ణీత చేతులకింద ఉంది.

తాతగారి స్థితిని అర్థం చేసుకుని, మనవడు సింహాద్రి, మెల్లిగా, ఆ పుస్తకాన్ని తీసాడు. అప్పుడు సుభద్ర పక్కనే ఉంది. ఆ పుస్తకాన్ని, దాని మీద ఉన్న అట్టని మరోసారి చూసి సుభద్రకి చూపించాడు.

తాతగారు అప్పుడే పోరని, గ్రామంలో వాళ్ళంతా యిళ్ళకి వెళ్ళిపోయారు. సుబ్రమణ్యం మాత్రం మండు

వాకి ఉన్న చెక్క స్తంభానికి కుడి భుజాన్ని ఆనించి, చేతులు కట్టుకుని నుంచున్నాడు.

సింహాద్రి పై అట్టని మరోసారి చూసి, అట్టని మెల్లిగా తిప్పాడు. రెండోపేజి, ఆ తర్వాత మూడో పేజి, వెంటనే గబగబా పేజీలన్నీ తిప్పాడు.

ఆశ్చర్యంగా, అయోమయంగా సుబ్రమణ్యం కేసి చూసారు.

"సుబ్బూ...." తీవ్రంగా అన్నాడు సింహాద్రి. సుబ్రమణ్యం తల దించుకున్నాడు.

"ఏవీటిదీ! లోపల పేజీల్లో ఏవీ లేదేం! ఇదో తెల్లకాయితాల వుస్తకంలా ఉంది. ఆయన రాసిన ప్రస్థానంలా లేదు...."

సుబ్రమణ్యం మెల్లిగా తలని, కళ్ళని ఎత్తి సింహాద్రి వైపు చూసాడు.

"ఉరే- సింహాద్రి... నువ్వు నన్ను క్షమించాలిరా... నిజానికి పుస్తకం లేనే లేదు...."

"అంటే.... ఈ నాలుగు నెలలుంచి ఆయన్ని అలా మభ్యపెట్టావే? నూరేళ్ళు నిండిన మనిషిని మోసం చేసానని నీకనిపించలేదా!"

మరుక్షణంలోనే సుబ్రమణ్యం భుజాన ఉన్న సంచీ లోంచి తాతగారి కాయితాల బొత్తిని తీసి చూపించాడు.

సింహాద్రి ఆశ్చర్యంగా ఆ వ్రాత ప్రతిని చూసాడు. మొదట్లో అది తెలుగేనా మరేదయినా భాషా అని పించింది. బాగా పట్టి పట్టి చూస్తే అర్థం అయింది. అది తెలుగే. అవి తెలుగు పదాలు. అన్నీ గీతలూ జిలేబీ చుట్టలూ చుట్టుకున్న అక్షరాలు. ఏదో తవ్వకాల్లో దొరికిన శాసనాలమీద ఉన్న అక్షరాలూ ఉన్నాయి.

"నేను నీలాగే ఆశ్చర్యపోయాను ఈ అక్షరాలని చూసి. పెన్నుని పట్టుకునే పట్టు ఆయన చేతుల్లో లేదు. చూపు బాగా మందగించింది. అక్షరాలన్నీ కింద మీద, ఎగుడు దిగుడుగా ఉన్నాయి. రాస్తున్నప్పుడు ఒక్కొక్కసారి పేపరు కదిలి పోయినట్లుంది. అక్షరాలన్నీ ఒక చోట మొదలయి ఇంకో మూలకి వెళ్ళిపోయాయి...."

అన్నాడు మెల్లిగా.

"అయ్యో.... మరి అలాంటప్పుడు పుస్తకం వేయిస్తానని ఎందుకన్నావ్?"

"నిండు నూరేళ్ళు పూర్తి చేసుకున్న, అంత పెద్దమనిషిని బాధపెట్టడం యిష్టం లేక, ఆయన బోర్ కొట్టకుండా పుస్తకం రాస్తున్నా అన్న కోరికని కాదనలేక, ఆయని ఆశని చంపలేక, ఓ చిన్న అబద్ధంతో, ఆయనకి తృప్తి కలిగించాలని అనుకున్నాను. అంతే... కానీ...."

సింహాద్రి గుండె బరువెక్కింది....

"మరి... రాజమండ్రి, పబ్లిషర్, హక్కులు కొనుక్కున్న ఉత్తరం, అన్నింటికీ మించి నెల నెలా డబ్బు.. అది... అదెక్కడిదీ?"

నిశ్శబ్దం.... ఆయన వెయ్యేళ్ళ ప్రస్థానం ముగింపు ఆ నిశ్శబ్దంలో కనిపించింది.

"ఆయనకు డబ్బు ఎలాగైనా యివ్వాలన్న ఉద్దేశంతో, నాకు తెలీకుండానే తాగుడు మానేసాను. చిన్న చిన్న కేసులు టేకప్ చేస్తూ ప్రాక్టీసు మొదలు పెట్టాను. నన్ను మార్చిన ఆయన రాసిన పుస్తకం కోసం నేనిచ్చుకున్న మూల్యం అది... అది చాలా తక్కువే.. కానీ, నా దగ్గర అప్పుడంతే ఉంది...."

నలిగిన బట్టల్లో, పొట్టిగా ఉన్న సుబ్రమణ్యం అందనంత ఎత్తులో ఉన్నట్టనిపించింది సింహాద్రికి.

